

இனிமையான குழந்தைகளே - இப்போது இந்த மரணலோகத்தின் கடைசியாகும், அமரலோகத்தின் ஸ்தாபனை நடந்து கொண்டிருக்கிறது, ஆகையினால் நீங்கள் மரணலோகத்தில் இருப்பவர்களை நினைவு செய்யக் கூடாது

கேள்வி:- பாபா தன்னுடைய ஏழை குழந்தைகளுக்கு எந்தவொரு நினைவை அளிக்கின்றார்?

பதில்:- குழந்தைகளே, நீங்கள் தூய்மையாக இருந்தபோது மிகவும் சுகமுடையவர்களாக இருந்தீர்கள். உங்களைப் போன்ற செல்வந்தர்கள் வேறு யாரும் இருக்கவில்லை, நீங்கள் அளவு கடந்த சுகமுடையவர்களாக இருந்தீர்கள். புவி, ஆகாயம் அனைத்தும் உங்களுடைய கைகளில் இருந்தது. இப்போது மீண்டும் உங்களை செல்வந்தர்களாக மாற்ற பாபா வந்துள்ளார்.

பாட்டு:- கண்ணில்லாதவர்களுக்கு வழி காட்டுங்கள் பிரபு...

ஓம் சாந்தி. இனிமையிலும் இனிமையான ஆன்மீகக் குழந்தைகள், ஆத்மாக்கள் பாட்டை கேட்டார்கள், யார் சொன்னது? ஆத்மாக்களின் ஆன்மீகத் தந்தை சொன்னார். ஆன்மீகத் தந்தையை ஆன்மீகக் குழந்தைகள் பாபா என்று சொன்னார்கள். அவரை ஈஸ்வரன் என்றும் சொல்லப்படுகிறது, பிதா என்றும் சொல்லப்படுகிறது. என்ன தந்தை? பரமபிதா. இரண்டு தந்தையர் இருக்கின்றனர். ஒருவர் லௌகீக தந்தை மற்றொருவர் பரலௌகீக தந்தையாவார். லௌகீக தந்தையின் குழந்தைகள் பரலௌகீக ஹே, பாபா என்று தந்தையை அழைக்கிறார்கள். பாபாவின் பெயர் என்ன? சிவன்! அந்த நிராகார சிவன் பூஜிக்கப்படுகிறார். அவரை பரம தந்தை என்று சொல்லப்படுகிறது. லௌகீக தந்தையை பரம் என்று சொல்லப்படுவதில்லை. உயர்ந்ததிலும் உயர்ந்தவர் அனைத்து ஆத்மாக்களுக்கும் தந்தை ஒருவரே ஆவார். அனைத்து ஜீவாத்மாக்களும் அந்த தந்தையை நினைவு செய்கின்றன. நம்முடைய தந்தை யார்? என்பதை ஆத்மாக்கள் மறந்து விட்டன. ஓ, இறை தந்தையே! கண்ணில்லாத எங்களுக்கு கண்களை கொடுங்கள், நாங்கள் எங்கள் தந்தையை அறிந்து கொள்வதற்கு! என்று அழைக்கிறார்கள். பக்தி மார்க்கத்தில் நாங்கள் குருடர்களாகி ஏமாற்றமடைந்து கொண்டிருக்கிறோம், இப்போது இந்த ஏமாற்றங்களிலிருந்து விடுவியுங்கள். கல்பம்-கல்பமாக பாபா தான் வந்து பாரதத்தை சொர்க்கமாக மாற்றுகின்றார். இப்போது கலியுகமாகும், சத்யுகம் வரப்போகிறது. கலியுகம் மற்றும் சத்யுகத்திற்கு இடையில் இருப்பதை சங்கமம் என்று சொல்லப்படுகிறது. இது புருஷோத்தம சங்கமயுகமாகும். பாபா வந்து, யார் கீழானவர்களாக ஆகி விட்டார்களோ, அவர்களை மேலானவர்களாக, புருஷோத்தமர்களாக மாற்றுகின்றார். லக்ஷ்மி-நாராயணன் புருஷோத்தமர்களாக இருந்தனர். லக்ஷ்மி-நாராயண வம்சத்தின் இராஜ்ஜியம் இருந்தது. இதை பாபா வந்து நினைவூட்டுகின்றார். பாரதவாசிகளாகிய நீங்கள் இன்றிலிருந்து 5 ஆயிரம் ஆண்டு களுக்கு முன்னால் சொர்க்கவாசிகளாக இருந்தீர்கள், இப்போது நரகவாசிகளாக இருக்கின்றீர்கள். இன்றிலிருந்து 5 ஆயிரம் ஆண்டுகளுக்கு முன்னால் பாரதம் சொர்க்கமாக இருந்தது, பாரதத்திற்கு நிறைய மகிமை இருந்தது. தங்கம் வைரங்களால் ஆன மாளிகைகள் இருந்தன. இப்போது எதுவுமே இல்லை. அந்த சமயத்தில் வேறு எந்த தர்மமும் இல்லை, சூரிய வம்சத்தினர் மட்டுமே இருந்தனர். சந்திரவம்சத்தினர் பின்னர் வந்தனர். நீங்கள் தான் சூரிய வம்சத்தினராக இருந்தீர்கள் என்று பாபா புரிய வைக்கின்றார். இப்போது வரை லக்ஷ்மி-நாராயணனின் கோவில்களை உருவாக்கிக் கொண்டிருக்கிறார்கள். ஆனால் லக்ஷ்மி-நாராயணனின் இராஜ்ஜியம் எப்போது இருந்தது? எப்படி இராஜ்ஜியத்தை அடைந்தார்கள்? என்பது யாருக்கும் தெரியாது. பூஜை செய்கிறார்கள். ஆனால் தெரியாது என்றால் குருட்டு நம்பிக்கை ஆகிவிடுகிறது அல்லவா! சிவனுடைய, லக்ஷ்மி-நாராயணனுடைய பூஜை செய்கிறார்கள், சரித்திரத்தை யாரும் தெரிந்திருக்கவில்லை. நாங்கள் தூய்மையற்றவர்களாக இருக்கின்றோம் என்று பாரதவாசிகள் அவர்களாகவே கூறுகிறார்கள். ஹே, பதீத பாவனன் பாபா! வாருங்கள், வந்து எங்களை துக்கத்திலிருந்து, இராவண இராஜ்ஜியத்திலிருந்து விடுவியுங்கள். பாபா வந்து அனைவரையும் விடுவிக்கின்றார். சத்யுகத்தில் ஒரு இராஜ்ஜியம் தான் இருந்தது என்பதை குழந்தைகள் தெரிந்துள்ளனர். காங்கிரஸ்காரர்களும், காந்திஜியும் கூட இதைத் தான் கேட்டார்கள், எங்களுக்கு மீண்டும் இராம இராஜ்ஜியம் வேண்டும் என்று. நாம் சொர்க்கவாசிகளாக ஆக விரும்புகின்றோம். இப்போது நரகவாசிகளின் நிலை என்ன என்பதை பார்த்துக் கொண்டிருக்கின்றீர்களா? இதனை நரகம் என்று சொல்லப்படுகிறது, சாத்தானின் உலகம். இதே பாரதம் தான் தேவதைகளின் உலகமாக இருந்தது. இப்போது சாத்தானின் உலகமாக ஆகி விட்டது.

நீங்கள் 84 பிறவிகள் எடுத்திருக்கிறீர்கள், 84 லட்சம் பிறவிகள் கிடையாது என்று பாபா புரிய வைக்கின்றார். சாஸ்திரங்களில் கட்டுக் கதைகள் ஏற்படுத்தி விட்டார்கள். இன்றிலிருந்து 5 ஆயிரம் ஆண்டுகளுக்கு முன்னால் சத்கதி மார்க்கம் இருந்தது. அங்கே பக்தி இல்லை, துக்கம் என்ற பெயர்

அடையாளம் இல்லை, அதனை சுகதாமம் என்று சொல்லப்பட்டது. உண்மையில் நீங்கள் சாந்திதாமத்தில் இருக்கக் கூடியவர்கள் என்று பாபா புரிய வைக்கின்றார். நீங்கள் இங்கே நடிப்பை நடிக்க வந்துள்ளீர்கள். 84 பிறவிகள் மறுபிறவி நடக்கிறது, 84 லட்சம் கிடையாது. குழந்தைகளாகிய உங்களுக்கு எல்லையற்ற ஆஸ்தியைக் கொடுப்பதற்கு, இப்போது எல்லைக்கப்பாற்பட்ட தந்தை வந்துள்ளார். பாபா ஆத்மாக்களாகிய உங்களிடத்தில் பேசுகின்றார். மற்ற சத்தங்கங்களில் மனிதர்கள் மனிதர்களுக்கு பக்தியின் விஷயங்களை கூறுகின்றனர். அரைகல்பம் பாரதம் சொர்க்கமாக இருந்தபோது ஒருவர் கூட தூய்மையற்றவராக இருக்க வில்லை. இப்போது ஒருவர் கூட தூய்மையானவர் இல்லை. இது தூய்மையற்ற உலகமாகும். கீதையில் கிருஷ்ண பகவானுடைய மகாவாக்கியம் என்று எழுதி விட்டார்கள், என்று பாபா புரிய வைக்கின்றார். கிருஷ்ணர் பகவான் கிடையாது, அவர் கீதையையும் சொல்லவில்லை. இந்த மக்கள் தங்களுடைய தர்ம சாஸ்திரத்தையும் தெரிந்திருக்கவில்லை. தங்களுடைய தர்மத்தையே மறந்து விட்டார்கள். முக்கியமான தர்மம் 4 ஆகும், முதலில் ஆதி சனாதன தேவி-தேவதா தர்ம சூரிய வம்சத்தவர், பிறகு சந்திரவம்சத்தினர், இருவரையும் சேர்த்து தேவி-தேவதா தர்மம் என்று சொல்லப்படுகிறது. அங்கு துக்கம் என்ற பெயர் அடையாளமே இல்லை. 21 பிறவிகள் நீங்கள் சுகதாமத்தில் இருந்தீர்கள். பிறகு இராவண இராஜ்ஜியம், பக்திமார்க்கம் ஆரம்பம் ஆகிறது. சிவபாபா எப்போது வருகின்றார்? இரவு ஆகும் போது. பாரதவாசிகள் முற்றிலும் காரிருளில் வந்து விடும் போது பாபா வருகின்றார். பொம்மை பூஜை செய்து கொண்டிருக்கிறார்கள். ஒருவருடைய வரலாற்றையும் தெரிந்திருக்கவில்லை. பக்தி மார்க்கத்தில் அனேக ஏமாற்றம் அடைகிறார்கள், தீர்த்த யாத்திரை செல்லுங்கள், சுற்றி வாருங்கள். எந்த பலனும் இல்லை. நான் வந்து பிரம்மாவின் மூலமாக உங்களுக்கு யதார்த்த ஞானத்தைக் கூறுகின்றேன் என்று பாபா கூறுகின்றார். எங்களுக்கு சுகதாமம் மற்றும் சாந்திதாமத்தின் வழியைச் சொல்லுங்கள் என்று அழைக்கிறார்கள். பாபா கூறுகின்றார், இன்றிலிருந்து 5 ஆயிரம் ஆண்டுகளுக்கு முன்னால் நான் உங்களை மிகுந்த செல்வந்தர்களாக மாற்றியிருந்தேன். அவ்வளவு செல்வம் கொடுத்தேன் பிறகு எங்கே இழந்தீர்கள்? நீங்கள் எவ்வளவு செல்வந்தர்களாக இருந்தீர்கள். பாரதம் என்று யார் சொல்லட்டும். பாரதம் தான் அனைத்திலும் உயர்ந்த கண்டமாக இருந்தது. உண்மையில் இது தான் அனைவருடைய தீர்த்தமாகும். ஏனென்றால், தூய்மையற்றவர்களை தூய்மையாக்குபவர் பாபாவின் பிறப்பிடமாகும். எந்த தர்மத்தவர்கள் எல்லாம் இருக்கிறார்களோ, பாபா வந்து அனைவரையும் சத்தி அடையச் செய்கின்றார். இலங்கையில் மட்டும் கிடையாது, முழு உலகத்திலும் இப்போது இராவணனுடைய இராஜ்ஜியமாகும். சூரியவம்ச இராஜ்ஜியம் இருந்தபோது இந்த விகாரங்கள் இருக்கவில்லை. பாரதம் விகாரமற்றதாக இருந்தது, இப்போது விகாரம் நிறைந்ததாக இருக்கிறது. அனைவரும் நரகவாசிகளாக இருக்கின்றனர். சத்யுகத்தில் யார் தெய்வீக சம்பிரதாயத்தை சேர்ந்தவர்களாக இருந்தார்களோ, அவர்கள் பிறகு 84 பிறவிகளை எடுத்து அசுர சம்பிரதாயத்தைச் சேர்ந்தவர்களாக ஆகியிருக்கிறார்கள். பிறகு தெய்வீக சம்பிரதாயத்தைச் சேர்ந்தவர்களாக ஆக வேண்டும். பாரதம் மிகுந்த செல்வம் நிறைந்ததாக இருந்தது. இப்போது ஏழையாக ஆகிவிட்டது, ஆகையினால் தான் கடன் கேட்டுக் கொண்டிருக்கிறது. பாபா ஏழைக் குழந்தைகளாகிய உங்களுக்கு நினைவூட்டுகின்றார், குழந்தைகளே! நீங்கள் எவ்வளவு சுகமுடையவர்களாக இருந்தீர்கள். உங்களைப் போன்ற சுகம் வேறு யாருக்கும் கிடைக்க முடியாது. பூமி, ஆகாயம் அனைத்தும் உங்களுடைய கைகளில் இருந்தன. சாஸ்திரங்களில் கல்பத்தின் ஆயுளை அதிகமாகச் சொல்லி அனைவரையும் கும்பகர்ண அசுர உறக்கத்தில் உறங்க வைத்து விட்டார்கள். இந்த பாரதம் சிவபாபாவால் ஸ்தாபனை செய்யப்பட்ட சிவாலயமாக இருந்தது. அங்கே தூய்மை இருந்தது, அந்த புதிய உலகத்தில் தேவி-தேவதைகள் இராஜ்ஜியம் செய்தார்கள். இராதா-கிருஷ்ணன் இருவருக்கும் தங்களுக்குள் என்ன சம்பந்தம் என்பதைக் கூட மனிதர்கள் தெரிந்திருக்கவில்லை. இருவரும் தனித்தனி இராஜ்ஜியத்தைச் சேர்ந்தவர்களாக இருந்தனர், சுயம்வரத்திற்குப் பிறகு லக்ஷ்மி-நாராயணனாக ஆனார்கள். இந்த ஞானம் எந்த மனிதர்களிடத்திலும் இல்லை. ஆன்மீக ஞானத்தை ஒரு பாபா மட்டுமே அளிக்கின்றார். ஆத்ம-அபிமானியாக ஆகுங்கள் என்று இப்போது பாபா கூறுகின்றார். பரமபிதா என்னை நினைவு செய்யுங்கள். நினைவின் மூலம் தமோபிரதானத்திலிருந்து சதோபிரதானமாக ஆகி விடுவீர்கள். நீங்கள் இங்கே மனிதனிலிருந்து தேவதையாக ஆவதற்கு அல்லது தூய்மையற்ற நிலையிலிருந்து தூய்மையாவதற்கு வருகின்றீர்கள். இப்போது இது இராவண இராஜ்ஜியமாகும். பக்தியில் இராவண இராஜ்ஜியம் ஆரம்பமாகிறது. பக்தி செய்யக்கூடியவர்கள் அனைவரும் இராவணனுடைய பிடியில் இருக்கிறார்கள். முழு உலகமும் 5 விகாரங்கள் எனும் இராவணனின் கைதில் இருக்கிறார்கள், சோகவனத்தில் இருக்கிறார்கள். பாபா வந்து அனைவரையும் விடுவித்து வழிகாட்டியாகி தன்னோடு அழைத்துச் செல்கிறார்கள். அதற்காகவே இந்த மகாபாரதப்

போர், இது 5 ஆயிரம் ஆண்டுகளுக்கு முன்னால் ஏற்பட்டது, இப்போது பாபா மீண்டும் சொர்க்கமாக மாற்றிக் கொண்டிருக்கிறார். அப்படியல்ல யாரிடம் அதிக செல்வம் இருக்கிறதோ, அவர்கள் சொர்க்கத்தில் இருக்கிறார்கள் என்பது கிடையாது. இப்போது நரகமாகும். பதீத பாவனன் என்று பாபாவைத் தான் சொல்லப்படுகிறது, நதியை கிடையாது. இவையனைத்தும் பக்தி மார்க்கமாகும். இந்த விஷயங்களை பாபா தான் வந்து புரிய வைக்கின்றார். இப்போது ஒரு லௌகீக தந்தை, மற்றொருவர் பரலௌகீக தந்தை, மூன்றாவது அலௌகீக தந்தை இருக்கின்றனர் என்பதை தெரிந்துள்ளீர்கள். இப்போது பரலௌகீக தந்தை சிவபாபா பிரம்மாவின் மூலம் பிராமண தர்மத்தை ஸ்தாபனை செய்கின்றார். பிராமணர்களை தேவதையாக்குவதற்காக இராஜயோகத்தைக் கற்றுக் கொடுக்கின்றார். ஆத்மா தான் மறுபிறவி எடுக்கிறது. ஆத்மா தான் சொல்கிறது, நான் ஒரு சரீரத்தை விட்டுவிட்டு மற்றொன்றை எடுக்கின்றேன். பாபா கூறுகின்றார் - தங்களை ஆத்மா என்று புரிந்து தந்தையாகிய என்னை நினைவு செய்தீர்கள் என்றால் நீங்கள் தூய்மையாவீர்கள். எந்த தேகதாரியையும் நினைவு செய்யாதீர்கள். இப்போது மரணலோகத்தின் கடைசியாகும், அமரலோகத்தின் ஸ்தாபனை நடந்து கொண்டிருக்கிறது. மற்ற அனைத்து அனேக தர்மங்களும் அழிந்து விடும். சத்யுகத்தில் ஒரேயொரு தேவி-தேவதா தர்மம் தான் இருந்தது. பிறகு சந்திரவம்ச இராமர் சீதை திரேதாவில் இருந்தனர். குழந்தைகளாகிய உங்களுக்கு முழு சக்கரத்தை நினைவூட்டுகின்றார். சாந்திதாமம் மற்றும் சுகதாமத்தை பாபா தான் ஸ்தாபனை செய்கின்றார். மனிதர்கள், மனிதர்களுக்கு சத்கதியைக் கொடுக்க முடியாது. அவர்கள் அனைவரும் பக்தி மார்க்கத்தின் குருமார்களாவர்.

இப்போது நீங்கள் ஈஸ்வரிய குழந்தைகளாவீர்கள். பாபாவிடமிருந்து இராஜ்ஜிய பாக்கியத்தை எடுத்துக் கொண்டிருக்கிறீர்கள். இராஜ்ஜியம் ஸ்தாபனை ஆகிக் கொண்டிருக்கிறது. நிறைய பிரஜைகள் உருவாக வேண்டும். கோடியில் சிலர் தான் இராஜாவாக ஆகின்றனர். சத்யுகம் மலர்களின் தோட்டம் எனப்படுகிறது. இப்போது முட்களின் காடாகும். இராவண இராஜ்ஜியம் மாறிக் கொண்டிருக்கிறது. வினாசம் ஆக வேண்டும். இந்த ஞானம் இப்போது உங்களுக்கு கிடைத்துக் கொண்டிருக்கிறது. லக்ஷ்மி-நாராயணனுக்கு இந்த ஞானம் இருப்பதில்லை. மறைந்து விடுகிறது. பக்தி மார்க்கத்தில் யாரும் பாபாவை யதார்த்தமாகத் தெரிந்திருக்கவில்லை. பாபா படைப்பவர் ஆவார். பிரம்மா விஷ்ணு சங்கர் கூட படைப்பாரும். சர்வவியாபி என்று சொல்வதின் மூலம் ஆஸ்தியின் உரிமை முடிந்து விடுகிறது. பாபா வந்து அனைவருக்கும் ஆஸ்தி அளிக்கின்றார். யார் முதல் முதலில் சத்யுகத்தில் வருகிறார்களோ, அவர்கள் தான் 84 பிறவிகள் எடுக்கிறார்கள். கிறிஸ்தவர்கள் எடுத்தால் 40 பிறவிகள் எடுப்பார்கள். ஒரு பகவானைத் தேடுவதற்கு எவ்வளவு அலைந்து திரிகிறார்கள். இப்போது நீங்கள் ஏமாற்றம் அடைய மாட்டீர்கள். ஒரு பாபாவை நினைவு செய்தீர்கள் என்றால் தமோபிரதானத்திலிருந்து சதோபிரதானமாக ஆகி விடுவீர்கள். இது யாத்திரையாகும். இது இறை தந்தையினால் ஸ்தாபிக்கப்பட்ட பல்கலைக்கழகமாகும். உங்களுடைய ஆத்மா புகிறது. ஆத்மாவில் எதுவும் ஒட்டாது என்று சாது-சன்னியாசிகள் கூறி விட்டனர். ஆனால் ஆத்மா தான் கர்மங்களின் படி மறுபிறவி எடுக்கிறது. ஆத்மா தான் நல்ல அல்லது கெட்ட கர்மம் செய்கிறது. கலியுகத்தில் உங்களுடைய கர்மம் விகர்மமாகிறது, சத்யுகத்தில் உங்களுடைய கர்மம், அகர்மமாக ஆகிறது. அங்கே விகர்மம் நடப்பதில்லை. அது புண்ணிய ஆத்மாக்களின் உலகமாகும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்ல குழந்தைகளுக்கு, தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) ஒரு பாபாவிடமிருந்து எல்லையற்ற ஆஸ்தியை எடுக்க வேண்டும். உயர்ந்த கர்மம் செய்ய வேண்டும். பாபா கிடைத்திருக்கும் போது எந்த விதமான ஏமாற்றமும் அடையக் கூடாது.
- 2) பாபா என்ன நினைவூட்டியிருக்கிறாரோ, அதை நினைவில் வைத்து அளவற்ற குஷியில் இருக்க வேண்டும். எந்தவொரு தேகதாரியையும் நினைவு செய்யக் கூடாது.

வரதானம்:- ஸ்ரீமத்தின் ஆதாரத்தில் குஷி, சக்தி மற்றும் வெற்றியை அனுபவம் செய்யக் கூடிய அனைத்து பிராப்திகளும் நிரம்பியவர் ஆகுக

எந்த குழந்தைகள் தன்னை டிரஸ்டி (தர்மகர்த்தா) என்று புரிந்து கொண்டு ஸ்ரீமத்படி நடக்கிறார் களோ, ஸ்ரீமத்தில் கொஞ்சம் கூட மனதின் வழியை அல்லது மற்றவர்களின் வழியை கலப்பதில்லையோ அவர்களுக்கு நிரந்தர குஷி, சக்தி மற்றும் வெற்றியின் அனுபவம் ஏற்படுகிறது. முயற்சி அல்லது உழைப்பு குறைவாக இருந்தாலும் பலன் அதிகமாக இருக்க வேண்டும் அப்போது தான் யதார்த்தமாக ஸ்ரீமத்படி நடப்பவர் என்று சொல்ல முடியும். ஆனால் மாயை, ஈஸ்வரிய வழியில் மனதின் வழி அல்லது மற்றவரின் வழியை ராயல் ரூபத்தில் கலந்து விடுகிறது ஆகையினால் அனைத்து பிராப்திகளின் அனுபவம் ஆவதில்லை. இதற்காக கண்டறியும் மற்றும் நிர்ணயம் செய்வதற்கான சக்தியை தாரணை செய்தீர்கள் என்றால் ஏமாற்றம் அடைய மாட்டீர்கள்.

சுலோகன்:- பாலகர்களாகவும், எஜமானர்களாகவும் யார் இருக்கிறார் என்றால், யார் தவ பலத்தின் மூலம் பாக்கிய வள்ளலான பாபாவை தன்னுடையவராக ஆக்கி கொள்கிறார்களோ அவர்கள் !